

O LE MESI O FUAMOA

Saunia e Lucy Stevenson Ewell
Mekasini a le Ekalesia
(E faavae i se tala moni)

O le isi fuamoa na taavale ese mai le laulau. Pisi!

Sa faataamilo Sasha i lona sakete lanu piniki sesega. SO lona ofu e sili ona fiafia e ofu i le lotu. Ma o lenei ua oo i le taimi mo lana vaega e sili ona fiafia i ai i le lotu. Peraimeri!

Sa fesoasoani le faiaoga a Sasha ia i latou e aaoa Mataupu Faavae o le Faatuatua. O le aso sa latou aaoa ina ai le numera 13. Sa umi! Ae na fai mai Sister Banda, "Ou te iloa e mafai ona outou aaoa le vaega muamua. 'Matou te talitonu ia faamaoni.' Fai faatasi ma a'u!"

"Matou te talitonu i le faamaoni," o le tala lea a Sasha ma isi tamaiti.

Mulimuli ane i lona vaiaso, sa taaalo ai Sasha ma lona tuagane laititi, o Alfred, i le umukuka. "Ua ou le fiafia," o le tala lea a Alfred.

"Ma a'u foi." Ona vaaia lea e Sasha ni fuamoa i luga o le laulau. Sa foliga manaia e taalo ai. "Ei, e i ai so'u manatu. Ta taaalo i se taaloga!"

Sa piki i luga e Sasha se fuamoa. "E te tu i le isi itu o le laulau," sa ia fai atu ai ia Alfred. Ona ia faataavale atu lea o le fuamoa ia te ia. Sa talie Sasha ma Alfred. Sa matua galulu le fuamoa!

"O oe!" Na fai atu ai Sasha.



Sa toe faataavale atu e Alfred le fuamoa ia te ia. Ae o le taimi lea sa lei sao le taavale a le fuamoa. Nai lo lena, sa pi'o ma taavale ese loa lava mai le laulau. *Pisi!* Sa pa'u le fuamoa i le fola, ma faia ai se mesi piipii.

Sa tilotilo atu Alfred ia Sasha ma ni mata tetele. Ona la talie leotele lea. "Ta toe faia!" o lana tala lea.

Sa uu mai e Sasha se isi fuamoa. "Pu'e a o lei taavale ese!" o lana tala lea. Sa sili atu ona malosi lona faataavaleina o le fuamoa nai lo le muamua. Sa misi e Alfred. *Pisi!*

Sa toe uu mai e Alfred nisi fuamoa se lua. Sa ia faatelevave le faataavalega o i laua. Sa le mafai e Sasha ona taofia vave i laua. *Pisi! Pisi!* Sa faateteleina le talie o Sasha ma Alfred.

Ona faalogoina lea e Sasha le sau Tina. Auoi, leai! O le a oo i laua i se faafitauli tele!

Sa lei manao Sasha ia tina e ita ia i laua. Atonu e mafai ona laua faatupu se tala. E mafai ona ia ta'u atu ia Tina la te lei faia.

Ae na manatua e Sasha le mataupu faavae o le faatuatua lona sefulutolu. "Matou te talitonu ia faamaoni."

"O le a le mea ua tupu?" O le fesili lea a Tina. Sa ia sioa atu i le mesi i luga ole fola. "O ai na taeia fuamoa?"

Sa manavanava loloa Sasha. "Ou te faamalie atu, Tina. O a'u ma Alfred. Sa maua manatu sa foliga malie fuamoa e taalo ai. Ae sa le o se manatu lelei. O le a ou fesoasoani e faamama."

O le a le mea na fai e Sasha ina ua fesili Tina e uiga i fuamoa?



"E faapena foi a'u," o le tala lea a Alfred.

Sa fusi e Tina ia Sasha ma Alfred. "Faafetai mo le ta'uina mai ia te a'u o le mea moni."

Sa ataata Sasha. Ona ia liliu atu lea ia Alfred. "Atonu e mafai ona tatou faia se taaloga fou—e uiga i le faamamaina!" ●

O lenei tala sa tupu i Zambia.

